



MALTA

QORTI CIVILI

PRIM' AWLA

ONOR. IMHALLEF

ANNA FELICE

Seduta tas-6 ta' Novembru, 2014

Citazzjoni Numru. 763/2003

Marsaxlokk Sailing Club Company Limited

vs

J and H Company Limited

Il-Qorti:

Rat ic-citazzjoni mressqa minn Marsaxlokk Sailing Club Company Limited li permezz tagħha, wara li gie premess illi:

Bi skrittura privata tad-29 ta' Marzu 1993, hawn unita bhala Dok "A", is-socjetà attrici ikkoncediet lis-socjetà konvenuta l-operazzjoni tar-restaurant, Bar u Pizzeria maghrufa bl-isem "Ta' Belen", f'Marsaxlokk u dan għal perjodu ta' sitt snin mill-1 ta' Mejju 1993 skond il-pattijiet u kondizzjonijiet hemm stipulati; illi t-terminu konvenut bejn il-kontendenti skada u l-istanti interPELLA lis-socjetà konvenuta biex tirrilaxxja favuriha il-pussess tal-imsemmi fond flimkien mal-oggetti kollha proprjetà tal-istanti illi jiffurmaw parti mill-operazzjoni u gestjoni tal-imsemmi negozju izda s-socjetà konvenuta irrifjutat li tagħmel dan; illi inoltre is-socjetà konvenuta hija debitrici favur tas-socjetà attrici fl-ammont ta' mijha erba' u tletin elf u erba' mijha u sebghin Lira flus Maltin (LM134,470) bhala sehem mill-imsemmija operazzjoni.

Intalbet din il-Qorti biex:

1. Jigi dikjarat illi il-ftehim tad-29 ta' Marzu 1993 fuq imsemmi gie terminat u għalhekk ma għadx għandu effetti legali u vinkolanti bejn il-kontendenti u konsegwentement is-socjetà konvenuta qeda tirritjeni u tipposjedi l-fond fuq imsemmi mingħjar titolu legali.
2. L-istess socjetà konvenuta tigi kkundannata tizgombra mill-fond imsemmi fi zmien qasir u perentorju li tistabilixxi din il-Qorti.
3. Illi l-istess socjetà konvenuta tigi kkundannata tirritorna flimkien mal-pussess tal-istess fond l-oggetti kollha lilha konsenjati biex topera l-imsemmija azjenda.

4. Tikkundanna lis-socjetà konvenuta thallas is-somma ta' mijà erba' u tletin elf u erba' mijà u sebghin Lira flus Maltin (LM134,470) dovuti lilha skond l-imsemmija skrittura għal operazzjoni tal-imsemmija azjenda kif skond l-anness prospett Dok "B"; u dan bl-interessi skond il-ligi.

Bl-ispejjez inkluzi dawk tal-ittri ufficċjali tad-19 ta' Lulju 2001, 21 ta' Ottubru 2002 u 23 ta' Jannar 2003 u bl-imghax legali skond il-ligi.

B'riserva għal kull azzjoni għad-danni.

Is-socjetà konvenuta hija ngunta għas-subizzjoni.

Rat id-dokumenti annessi.

Rat in-nota tal-eccezzjonijiet ta' J and H Company Limited li in forza tagħha gie eccepit illi:

Preliminjament din il-kawza għandha tistenna l-ezitu ta' kawza ohra u cioe' Citazzjoni Nru 372/2003 TM fl-ismijiet "J & H Company Limited vs Marsaxlokk Sailing Club Company Limited" li qed tinstema minn din il-Qorti diversament presjeduta u differita għat-22 ta' Jannar 2004; f'din il-kawza qed jintalab illi jigi dikjarat u deciz: 1) illi l-iskrittura tad-29 ta' Marzu 1993 in kwantu tistipula awment ghall-kumpens fis-sitt sena tal-ftehim hija kolpita u afflitta b'simulazzjoni u l-effett reali hija illi l-obbligazzjoni hija bazata fuq konsiderazzjoni falza u l-verità hija illi l-obbligazzjoni hija mingħajr kawza; 2) illi l-obbligazzjoni tal-hlas tal-istess kumpens għal wara s-sitt sena

Kopja Informali ta' Sentenza

hija inezistenti; 3) illi l-pretensjoni tal-konvenuta (attrici f'din il-kawza) illi titlob l-ammont ghal ragunijiet ta' simulazzjoni u novazzjoni hija infodata; u 4) illi l-konvenuta iddekkadiet mid-dritt il-pretensjoni u l-azzjoni li tilob u tezii hlas a bazi tal-kumpens; qed tigi esebita kopja tac-Citazzjoni Nru 272/2003.

Allura huwa lok illi tinghata l-eccezzjoni ta' litispendentia.

L-attrici tiddifetta fl-interess guridiku necessarju biex tagixxi ghaliex mhijiex il-proprietarju tar-Restaurant Bar and Pizzeria "*de quo*".

Kif ser jigi ppruvat fil-kors tat-trattazzjoni, wara li ghadda termini originali ta' sitt snin pattwit fl-iskrittura tad-29 ta' Marzu 1993, il-konvenuta baqghet taccetta kera u tohrog ircevuti; dan ifisser illi fil-verità kien hemm novazzjoni tar-rapporti kontrattwali u fi kwalunkwe kaz ir-relazzjoni "*de quo*" kienet wahda lokatizja u l-kera baqa' jigi accettat wara terminu originali u japplikaw ghalhekk id-disposizzjonijiet tal-Kap 69 u ghalhekk it-talbiet attrici huma nfondati.

Salv eccezzjonijiet ohra.

Rat is-dokumenti annessi.

Rat is-sentenza moghtija minn din il-Qorti diversament presjeduta li permezz tagħha gie ordant li din il-kawza għandha tinstema' flimkien ma' Kawza Nru. 372/2003 pendent bejn l-istess partijiet.

Semghet xhieda viva voce.

Rat id-dokumenti esibiti.

Rat l-atti kollha.

Rat li kienet biss is-socjetà konvenuta li ghazlet li tagħmel sottomissionijiet bil-miktub ghalkemm iz-zewg partijiet fil-kawza gew mogħtija din il-fakultà.

Rat li l-kawza thalliet għas-sentenza.

Ikkunsidrat illi permezz ta' din il-kawza, is-socjetà attrici qed titlob lill-Qorti tiddikjara li ftehim ezistenti bejn il-partijiet spicca. Qed titlob l-izgħumbrament tal-konvenuti, flimkien ma' kundanna ghall-hlas skond l-iskrittura. Qed jintalab ukoll ir-ritorn ta' oggetti uzati fl-operazzjoni tal-azjenda.

Il-fatti li taw lok ghall-kawza gew pjenament ikkunsidrati minn din il-Qorti fil-kawza konnessa, bejn l-istess partijiet, liema kawza qegħda tigi deciza llum stess. Ghaliha din il-Qorti tagħmel pjena referenza.

Jirrizulta illi Klawsola Numru 3 tal-fuq imsemmi ftehim, esibit in atti a fol. 6 et seq. ta' dawn l-atti, ipprovdiet testwalment illi:

<i>"In respect of the 1st year</i>	-	<i>Lm5,000</i>
<i>In respect of the 2nd year</i>	-	<i>Lm8,500</i>
<i>In respect of the 3rd year</i>	-	<i>Lm8,500</i>
<i>In respect of the 4th year</i>	-	<i>Lm8,500</i>
<i>In respect of the 5th year</i>	-	<i>Lm8,500</i>
<i>In respect of the 6th year</i>	-	<i>Lm40,000"</i>

Permezz ta' sentenza moghtija llum stess din il-Qorti ddecidiet illi:

"L-iskrittura imsemmija in kwantu tistipula l-awment ghall-kumpens fis-sitt sena tal-ftehim hija kolpita u afflitta b'simulazzjoni u l-effett reali hija illi l-obbligazzjoni hija bazata fuq konsierazzjoni falza u li l-verità hija illi l-obbligazzjonijiet hija minghajr kawza."

Mill-provi prodotti jirrizulta illi s-socjetà attrici giet effettivament zgumbrata mill-proprietà permezz ta 'eviction order' mahruga mid-Dipartiment tal-Artijiet u dan skond ma kkonferma fix-xhieda tieghu mhux kontradetta - Albert Mamo, allura Kummissarju tal-Artijiet (ara xhieda a fol. 228). Jirrizulta in oltre illi, sussegwentement, l-istess Dipartiment tal-Artijiet ikkonceda l-istess proprietà lil socjetà ohra, Lumen Limited, liema socjetà hija proprietà ta' iben Joseph Baldacchino direttur tas-socjetà konvenuta odjerna (ara xhieda mhux kontradetta a fol. 254).

Fic-cirkostanzi ghaldaqstant, din il-Qorti tqis li l-mertu tal-ewwel zewg talbiet tas-socjetà attrici huwa effettivament

ezawrit u I-Qorti konsegwentement m'hijiex ser tiehu konjizzjoni ulterjuri taghhom.

F'din il-kawza is-socjetà attrici qed titlob il-hlas ta' Lm134,470 dovuti skond l-iskrittura ffirmata bejn il-partijiet. Is-socjetà attrici qed titlob dan il-hlas abbazi ta' klawsola 3 tal-iskrittura. Madankollu permezz tas-sentenza li qed tigi pronunzjata llum fil-kawza bejn l-istess partijiet, l-istess klawsola qed tigi dikjarata li kienet simulata, u ghaldaqstant is-socjetà attrici qegħda titqies li m'ghandhiex jedd tesigi l-hlas reklamat.

Madankollu, jirrizulta mill-provi prodotti, li s-socjetà attrici f'din il-kawza baqghet tircievi u taccetta hlasijiet ghall-uzu tal-proprjetà u dan minghajr ma qatt għamlet ebda rizerva. Ta' dawn il-hlasijiet hija kienet tirrilaxxa ricevuta kull darba (ara dokumenti esibiti a fol. 157 et seq.).

L-Art. 1179(a) tal-Kap. 16 jipprovdi illi:

"Hemm novazzjoni meta d-debitur jagħmel mal-kreditur tiegħu dejn ġdid, u dan jiġi mqiegħed flok il-qadim, illi jispicċċa."

Kif iccitat korrettement is-socjetà konvenuta:

"Sussiste novazione quando l'obbligazione, isolamente considerata, è assunta in un tipo di regolamento nuovo e diverso da quello preesistente."

*"Non occorrono requisiti formali per concludere validamente una novazione, che può dimostrarsi sia avvenuta anche tacitamente. ... Questo rilievo introduce il discorso sugli elementi della novazione oggettiva, l'*animus novandi* e l'*aliquid novi*. A gravi dispute ha dato luogo il requisito dell'*animus novandi*, con il quale si intende la effettiva intenzione delle parti di sostituire un'obbligazione nuova alla precedente. Questa volontà può essere espresso o tacita: non occorre, se espresso, l'uso di formule o parole determinante; se tacitamente manifestata, è necessario ricercare l'interna volontà, rilevata univocamente dagli atti esteriori."* - (Rescigno Trattato di Diritto Privato Vol. 9).

Għaldaqstant, fic-cirkostanzi din il-Qorti tqis li kienet x'kienet ir-relazzjoni originali bejn il-partijiet, din giet effettivament novata f'wahda ta' lokazzjoni u dan indipendentement min-natura tar-relazzjoni originali ezistenti bejn il-partijiet. Il-Qorti tqis fil-kuntest illi Marsaxlokk Sailing Club Limited qatt ma kellha ebda sehem la fit-tmexxija u lanqas fil-qleġi tar-restaurant in kwistjoni u dan kif konfermat ampjament kemm mid-dirigenti stess tas-socjetajiet, li dejjem irreferew ghall-kera, kif ukoll ghax-xhieda tal-istess awditur ta' Marsaxlokk Sailing Club stess li kkonferma li kull ma kienet tagħmel is-socjetà kien li tigbor il-kera mingħand is-socjetà li kienet qegħda tigġestixxi r-restaurant. L-istess ricevuti rilaxxati jirreferi għal "lease of restaurant and bar".

Il-Qorti għalhekk ma għandha ebda dubju dwar il-ftehim li kien effettivament wieħed ta' lokazzjoni b'kera dovut ta' Lm814.20 fix-xahar, u dan skond l-ammont li baqa' jigi percepit bhala kera mis-socjetà attrici. Għaldaqstant il-Qorti tqis li s-socjetà intimata hija dovuta thallas dan l-ammont ghall-perjodu li

skada meta Marsaxlokk Sailing Club gie effettivament zgumbrat mill-proprjetà mid-Dipartiment tal-Artijiet. Wara d-data ta' tali zgumbrament Marsaxlokk Sailing Club Limited ma baqalha ebda jedd tesigi kera tal-fond.

Issa jirrizulta illi s-socjetà konvenuta baqghet thallas kera mensili ta' Lm814.20 sa' Mejju 2002. Wara din id-data, ghalkemm baqghu jinhargu cheques, jirrizulta li dawn qatt ma ssarrfu. Jirrizulta inoltre illi I-ftehim ta' kera mid-Dipartiment tal-Artijiet li I-attrici kienet qed tgawdi minnu skada f'Mejju tas-sena 2004 (Ara xhieda ta' Albert Mamo, Kummissarju tal-Artijiet a fol. 172). Ghaldaqstant huwa biss sa din id-data li Marsaxlokk Sailing Club għandu jedd jitlob hlas mis-socjetà konvenuta, cioè ghall-perjodu ta' sentejn. Għalhekk il-hlas li għandha tircievi I-attrici huwa ta' €45,518.88 ekwivalenti għal Lm19,536.

Jirrizulta pruvat illi, permezz tal-ftehim originali bejn il-partijiet, I-attrici odjerna kienet ghaddiet lis-socjetà konvenuta numru ta' attreżzi tal-bar u restaurant. Ma jirrizulta lil Qorti ebda prova li dawn gew ritornati lill-attrici wara I-egħluq tal-ftehim. Għalhekk il-Qorti tqis mistħoqqa t-talba li dawn, kif elenkti a fol. 12 sa 18 tal-process odjern, għandhom jigu ritornati lill-attrici.

Għaldaqstant il-Qorti taqta' u tiddeciedi billi tostjeni milli tiehu konjizzjoni tal-ewwel zewg talbiet tas-socjetà Marsaxlokk Sailing Club Company Limited, tilqa' t-tielet talba u tikkundanna lil J & H Company Limited tirritorna lil Marsaxlokk Sailing Club I-oggetti kollha elenkti fid-dokument a fol. 12 sa 18 tal-process odjern; tilqa' r-raba' talba limitatament fl-ammont ta' €45,518.88 (hamsa u erbghin elf Ewro hames mijà

Kopja Informali ta' Sentenza

u tmintax-il Ewro u tmienja u tmenin centezmi) ekwivalenti ghal Lm19,536.

Minhabba c-cirkostanzi partikolari tal-kawza, kull parti għandha tbat i-l-ispejjez tagħha.

< Sentenza Finali >

-----TMIEM-----